

స్విమ్మింగ్ లో పోటీల్లో ప్రతిభ చూపి జాతీయ మరియు అంతర్జాతీయ స్థాయిలో

పతకాలు సాధించిన తులసీ చైతన్యకు అభినందనలు

కృషి, దీక్ష, పట్టుదల మరియు ప్రోత్సాహంతో పలు స్విమ్మింగ్ పోటీల్లో పాల్గొని తనదైన శైలిలో ప్రతిభ చూపి రాష్ట్ర స్థాయి నుండి జాతీయ మరియు అంతర్జాతీయ స్థాయిలలో విజయాలు సాధించి, రాష్ట్ర పోలీస్ శాఖ గౌరవ ప్రతిష్ఠలు ఇనుమడింప చేసేలా గుర్తింపు తెచ్చిన విజయవాడ హెడ్ కానిస్టేబుల్ శ్రీ మోతుకూరి తులసీ చైతన్య (హెచ్.సి. నెం.2410) కు విజయవాడ నగర పోలీస్ శాఖ తరపున అభినందనలు తెలియజేస్తున్నాము.

ప్రస్తుతం పటమట పోలీస్ స్టేషన్ లో ఏ.ఎస్.ఐ విధులు నిర్వహిస్తున్న శ్రీ రామకృష్ణారావు కుమారుడు తులసీ చైతన్య 2012 సం॥లో విజయవాడ పోలీస్ శాఖలో కానిస్టేబుల్ గా చేరడం జరిగింది. మొదటి నుండి స్విమింగ్ పట్ల ఆసక్తి ఉన్న చైతన్య సిమ్మింగ్ లో తన ప్రతిభను ప్రదర్శించి విజయాలు సాధించడం ద్వారా పలువురు పోలీసు ఉన్నతాధికారుల ప్రసంశలు, నగదు రివార్డులు అందుకోవడంతో పాటు 17 ఇంక్రిమెంట్లతో కానిస్టేబుల్ స్థాయి నుండి హెడ్ కానిస్టేబుల్ గా పదోన్నతి పొందాడు. ఆంధ్రప్రదేశ్ పోలీస్ స్విమ్మర్ అయిన తులసీ చైతన్య గతంలో ఎన్నడూ లేని విధంగా తొలి సారిగా రాష్ట్ర స్థాయి నుండి జాతీయ స్థాయి మరియు అంతర్జాతీయ స్థాయిలో విజయాలు సాధించడం గర్వించదగ్గ చారిత్రక పరిణామం.

ప్రస్తుతం ది.08.08.2019 నుండి 18.08.2019 వరకు చైనాలోని చెంగ్ దూలో నిర్వహిస్తున్న 18వ అంతర్జాతీయ పోలీస్ - ఫైర్ గేమ్స్-2019 స్విమ్మింగ్ లో పాల్గొని 4x50 మిక్సిడ్ ఫ్రీస్టైల్ రిలేలో వెండి పతకం, 100 మీటర్ల బ్యూక్ స్ట్రాక్ విభాగంలో వెండి పతకం, 1500 ఫ్రీస్టైల్ విభాగంలో కాంస్య పతకం, 50 మీటర్ల బ్యూక్ స్ట్రాక్ విభాగంలో కాంస్య పతకం మరియు 4x50 ఫ్రీస్టైల్ రిలే విభాగంలో కాంస్య పతకం సాధించడం జరిగింది.

ఈ సందర్భంగా పోలీస్ కమీషనర్ గారు తులసీ చైతన్యను మునుముందు ఇదేస్థూర్తిని ప్రదర్శించి స్విమ్మింగ్ పోటీల్లో రాణించి దేశానికి, రాష్ట్రానికి మరియు విజయవాడ నగర పోలీసులకు మంచి పేరు ప్రతిష్ఠలు తీసుకురావాలని ఫోన్ లో అభినందించారు.

పోలీస్ శాఖలో చేరి తులసీ చైతన్య సాధించిన ఘన విజయాలు :

తులసీ చైతన్య 2013 సం॥ ఆగస్ట్ నెలలో బెల్ పాస్ట్ లో 57 దేశాలు పాల్గొన్న “వరల్డ్ పోలీస్ గేమ్స్”లో తన అద్భుతమైన ప్రతిభా పాటవాలు ప్రదర్శించి అమెరికా, కెనడా, ఆస్ట్రేలియా మరియు యూరప్ దేశాలకు చెందిన నైపుణ్యం గల స్విమ్మింగ్ దిగ్గజాలను ఎదుర్కొని ఐదు దశాబ్దాల ఆంధ్రప్రదేశ్ పోలీస్ స్పోర్ట్స్ చరిత్రలో తొలి సారిగా మూడు బంగారు మరియు మూడు వెండి పతకాలు సాధించి రాష్ట్ర పోలీసు పేరు ప్రఖ్యాతలను ఇనుమడింప చేశాడు.

రాజస్థాన్ రాష్ట్రం జైపూర్ లో 2013 సం॥ అక్టోబర్ లో జరిగిన ఆలిండియా పోలీస్ స్విమ్మింగ్ పోటీల్లో పాల్గొని 5 బంగారు పతకాలు కైవసం చేసుకుని ఉత్తమ స్విమ్మర్ గా అవార్డును అందుకోవడంతో పాటు సివిల్ పోలీస్ కు రన్నింగ్ ట్రోఫీ తీసుకువచ్చాడు. (సాధరణంగా బి.ఎస్.ఎఫ్ మరియు సి.ఆర్.పి.ఎఫ్. విభాగాలకు చెందిన ఉత్తమ స్విమర్లు ఆ ట్రోఫీ గెలుచుకుంటారు)

2017 సం॥ లాస్ ఏంజెల్స్ నగరంలో (యు.ఎస్.ఎ) నిర్వహించిన అంతర్జాతీయ స్విమింగ్ పోటీల్లో పాల్గొని బంగారు పతకం మరియు 5 వెండి పతకాలు సాధించడం జరిగింది.